

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ദ്വാവിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## ॥ ദ്വാവിംശഃ സർഗഃ ॥

സമുദ്രസ്യ സമ്മത്യാ നലേന സാഗരോപരി  
ശതയോജനവിസ്കൃതസേതോർനിർമാണം തേന ശ്രീരാമപ്രഭൃതിഭിഃ  
സഹ വാനരസേനായാഃ പരേ പാരേ ഗമനം തത്ര നിവേശനം ച

അഥോവാച രഘുശ്രേഷ്ഠഃ  
സാഗരം ദാരൂണം വചഃ |  
അദ്യ ത്യാം ശോഷയിഷ്യാമി  
സപാതാലം മഹാർണവ ॥6.22.1 ॥

ശരനിർദഗ്ധതോയസ്യ  
പരിശുഷ്കസ്യ സാഗര |  
മയാ നിഹതസത്യസ്യ  
പാംസുരുത്പദ്യതേ മഹാൻ ॥6.22.2 ॥

മത്കാർമുകവിസൃഷ്ടേന  
ശരവർഷേണ സാഗര |  
പരം തീരം ഗമിഷ്യന്തി  
പദ്ഭിരേവ പ്ലവംഗമാഃ ॥6.22.3 ॥

വിചിൻവന്നാഭിജ്ഞാനാസി  
പൗരുഷം നാപി വിക്രമം |

ദാനവാലയ സന്താപം

മത്തോ നാമ ഗമിഷ്യസി || 6.22.4 ||

ബ്രാഹ്മണോസ്ത്രേണ സംയോജ്യ

ബ്രഹ്മദണ്ഡനിഭം ശരം |

സംയോജ്യ ധനുഷി ശ്രേഷ്ഠേ

വിചകർഷ മഹാബലഃ || 6.22.5 ||

തസ്മിൻ വികൃഷ്ടേ സഹസാ

രാഘവേണ ശരാസനേ |

രോദസീ സമ്പഫാലേവ

പർവതാശ്ച ചകമ്പിരേ || 6.22.6 ||

തമശ്ച ലോകമാവദ്രേവ

ദിശശ്ച ന ചകാശിരേ |

പ്രതിചുക്ഷുഭിരേ ചാശു

സരാംസി സരിതസ്തഥാ || 6.22.7 ||

തിര്യക് ച സഹ നക്ഷത്രൈഃ

സംഗതൗ ചന്ദ്രഭാസ്കരൗ |

ഭാസ്കരാംശുഭിരാദീപ്തം

തമസാ ച സമാവൃതം || 6.22.8 ||

പ്രചകാശേ തദാജ്ജ്വലാശ -

മുൽകാശതവിദീപിതം |

അന്തരിക്ഷാച്ച നിർഘാതാ

നിർജ്ജഗുരതുലസ്വനാഃ || 6.22.9 ||

വപുഃപ്രകർഷേണ വവു -

ർഭിവ്യമാരുതപക്തയഃ |

ബഭഞ്ജ ച തദാ വൃക്ഷാ -  
 ഞ്ജലദാനുദ്വഹൻമുഹുഃ || 6.22.10 ||

ആരുജ്ജംശൈവ ശൈലാഗ്രാ -  
 ണ്ശീഖരാണി ബഭഞ്ജ ച |  
 ദിവി ച സു മഹാമേഘാഃ  
 സംഹതാഃ സമഹാസ്വനാഃ || 6.22.11 ||

മുമുചുർവൈദ്യുതാനഗ്നീം -  
 സ്തേ മഹാശനയസ്തദാ |  
 യാനി ഭൂതാനി ദൃശ്യാനി  
 ചുക്രൂശുശ്ചാശനേഃ സമം || 6.22.12 ||

അദ്യശ്യാനി ച ഭൂതാനി  
 മുമുചുർഭൈരവസ്വനം |  
 ശിശ്യാഭേ ചാഭിഭൂതാനി  
 സന്ത്രസ്താൻയുദ്വിജന്തി ച || 6.22.13 ||

സമ്പ്രവിവൃഥിരേ ചാപി  
 ന ച പസ്പന്ദിരേ ഭയാത് |  
 സഹ ഭൂതൈഃ സതോയോർമിഃ  
 സനാഗഃ സഹരാക്ഷസഃ || 6.22.14 ||

സഹസാഭൂത് തതോ വേഗാദ്  
 ഭീമവേഗോ മഹോദധിഃ |  
 യോജനം വൃതിചക്രാമ  
 വേലാമന്യത്ര സമ്പ്ലവാത് || 6.22.15 ||

തം തഥാ സമതിക്രാന്തം  
 നാതിചക്രാമ രാഘവഃ |

സമുദ്ധതമമിത്രഘോ  
രാമോ നദനദീപതിം || 6.22.16 ||

തതോ മധ്യാത് സമുദ്രസ്യ  
സാഗരഃ സ്വയമുത്ഥിതഃ |  
ഉദയാദ്രിമഹാശൈലാ -  
ൻമേരോരിവ ദിവാകരഃ || 6.22.17 ||

പന്നഗൈഃ സഹ ദീപ്താസ്യൈഃ  
സമുദ്രഃ പ്രത്യദുശ്യത |  
സ്നിഗ്ധവൈദൂർയസങ്കാശോ  
ജാംബുനദവിഭൂഷണഃ || 6.22.18 ||

രക്തമാൽയാംബരധരഃ  
പദ്മപത്രനിഭേക്ഷണഃ |  
സർവപുഷ്പമയീം ദിവ്യാം  
ശിരസാ ധാരയൻ സ്രജം || 6.22.19 ||

ജാതരൂപമയൈശ്ചൈവ  
തപനീയവിഭൂഷണൈഃ |  
ആത്മജാനാം ച രത്നാനാം  
ഭൂഷിതോ ഭൂഷണോത്തമൈഃ || 6.22.20 ||

ധാതുഭിർമണ്ഡിതഃ ശൈലോ  
വിവിധൈർഹിമവാനിവ |  
ഏകാവലീമധ്യഗതം  
തരലം പാണ്ഡരപ്രഭം || 6.22.21 ||

വിപുലേനോരസാ ബിദ്ര -  
ത്കൗസ്തുഭസ്യ സഹോദരം |

ആഘൂർണിതതരംഗഘോഃ  
കാലികാനിലസങ്കുലഃ || 6.22.22 ||

ഗംഗാസിന്ധുപ്രധാനാഭി -  
രാപഗാഭിഃ സമാവൃതഃ |  
ഉദ്യർതിതമഹാഗ്രാഹഃ  
സംഭ്രാന്തോരഗരാക്ഷസഃ || 6.22.23 ||

ദേവതാനാം സുരൂപാഭി -  
ർനാനാരൂപാഭിരീശ്വരഃ |  
സാഗരഃ സമുപക്രമ്യ  
പൂർവമാമന്തരയ വീര്യവാൻ || 6.22.24 ||

അബ്രവീത് പ്രാഞ്ജലിർവാക്യം  
രാഘവം ശരപാണിനം || 6.22.25 ||

പൃഥിവി വായുരാകാശ -  
മാപോ ജ്യോതിശ്ച രാഘവ |  
സ്വഭാവേ സൗമ്യ തിഷ്ഠന്തി  
ശാശ്വതം മാർഗമാശ്രിതാഃ || 6.22.26 ||

തത്സ്വഭാവോ മമാപ്യേഷ  
യദഗായോഹമപ്സവഃ |  
വികാരസ്തു ഭവേദ് ഗായ  
ഏതത് തേ പ്രവദാമ്യഹം || 6.22.27 ||

ന കാമാന ച ലോഭാദ് വാ  
ന ഭയാത് പാർഥിവാത്മജ |  
ഗ്രാഹനക്രാകുലജ്ജലം  
സ്തംഭയേയം കഥഞ്ചന || 6.22.28 ||

വിധാസ്യേ യേന ഗന്താസി  
 വിഷഹിഷ്യേപ്യഹം തമാ |  
 ന ഗ്രാഹാ വിധമിഷ്യന്തി  
 യാവത്സേനാ തരിഷ്യതി |  
 ഹരീണാം തരണേ രാമ  
 കരിഷ്യാമി യഥാ സ്ഥലം || 6.22.29 ||

തമബ്രവീത് തദാ രാമഃ  
 ശൃണു മേ വരുണാലയ |  
 അമോഘോഽയം മഹാബാണഃ  
 കസ്മിൻ ദേശേ നിപാത്യതാം || 6.22.30 ||

രാമസ്യ വചനം ശ്രുത്വാ  
 തം ച ദൃഷ്ട്വാ മഹാശരം |  
 മഹോദധിർമഹാതേജാ  
 രാഘവം വാക്യമബ്രവീത് || 6.22.31 ||

ഉത്തരേണാവകാശോഽസ്തി  
 കശ്ചിത് പുൺയതരോ മമ |  
 ദ്രുമകുൽയ ഇതി വ്യാതോ  
 ലോകേ വ്യാതോ യഥാ ദവാൻ || 6.22.32 ||

ഉഗ്രദർശനകർമാണോ  
 ബഹവസ്ത്ര ദസ്യവഃ |  
 ആഭീരപ്രമുഖാഃ പാപാഃ  
 പിബന്തി സലിലം മമ || 6.22.33 ||

തൈർന തത്സ്പർശനം പാപം  
 സഹേയം പാപകർമഭിഃ |

അമോഘഃ ക്രിയതാം രാമ  
അയം തത്ര ശരോത്തമഃ || 6.22.34 ||

തസ്യ തദ് വചനം ശ്രുത്വാ  
സാഗരസ്യ മഹാത്മനഃ |  
മുമോച തം ശരം ദീപ്തം  
പരം സാഗരദർശനാത് || 6.22.35 ||

തേന തൻമരുകാന്താരം  
പൃഥ്വിവ്യാം കില വിശ്രുതം |  
നിപാതിതഃ ശരോ യത്ര  
വജ്രാശനിസമപ്രഭഃ || 6.22.36 ||

നനാദ ച തദാ തത്ര  
വസുധാ ശൽയപീഡിതാ |  
തസ്മാദ് വ്രണമുഖാത് തോയ -  
മുത്പപാത രസാതലാത് || 6.22.37 ||

സ ബഭൂവ തദാ കൂപോ  
വ്രണ ഇത്യേവ വിശ്രുതഃ |  
സതതം ചോത്ഥിതം തോയം  
സമുദ്രസ്യേവ ദൃശ്യതേ || 6.22.38 ||

അവദാരണശബ്ദശ്ച  
ദാരുണഃ സമപദ്യത |  
തസ്മാത് തദ് ബാണപാതേന  
അപഃ കൃക്ഷിഷ്യശോഷയത് || 6.22.39 ||

വിഖ്യാതം ത്രിഷു ലോകേഷു  
മരുകാന്താരമേവ ച |

ശോഷയിത്യാ തു തം കുക്ഷിം  
രാമോ ദശരമാത്മജഃ || 6.22.40 ||

വരം തസ്മൈ ദദൗ വിദ്വാൻ  
മരവ്യേമരവിക്രമഃ || 6.22.41 ||

പശവ്യശ്ചാൽപരോഗശ്ച  
ഫലമൂലരസായുതഃ |  
ബഹുസ്നേഹോ ബഹുക്ഷീരഃ  
സുഗന്ധീർവിവിധൗഷധിഃ || 6.22.42 ||

ഏവമേതൈശ്ച സംയുക്തോ  
ബഹുഭിഃ സംയുതോ മരുഃ |  
രാമസ്യ വരദാനാച്ച  
ശിവഃ പന്ഥാ ബഭൂവ ഹ || 6.22.43 ||

തസ്മിൻ ദഗ്ധേ തദാ കുക്ഷൗ  
സമുദ്രഃ സരിതാം പതിഃ |  
രാഘവം സർവശാസ്ത്രജ്ഞൈ -  
മിദം വചനമബ്രവീത് || 6.22.44 ||

അയം സൗമ്യ നലോ നാമ  
തനയോ വിശ്വകർമ്മണഃ |  
പിത്രാ ദത്തവരഃ ശ്രീമാൻ  
പ്രീതിമാൻ വിശ്വകർമ്മണഃ || 6.22.45 ||

ഏഷ സേതും മഹോത്സാഹഃ  
കരോതു മയി വാനരഃ |  
തമഹം ധാരയിഷ്യാമി  
യഥാ ഹ്യേഷ പിതാ തഥാ || 6.22.46 ||

ഏവമുക്തോദധിർനഷ്ടഃ  
 സമുത്ഥായ നലസ്തതഃ |  
 അബ്രവീദ് വാനരശ്രേഷ്ഠോ  
 വാക്യം രാമം മഹാബലം || 6.22.47 ||

അഹം സേതും കരിഷ്യാമി  
 വിസ്തീർണേ മകരാലയേ |  
 പിതൃഃ സാമർഥ്യമാസാദ്യ  
 തത്ത്വമാഹ മഹോദധിഃ || 6.22.48 ||

ദണ്ഡ ഏവ വരോ ലോകേ  
 പുരുഷസ്യേതി മേ മതിഃ |  
 ധിക് ക്ഷമാമകൃതജ്ഞേഷു  
 സാന്ത്വം ദാനമമാപി വാ || 6.22.49 ||

അയം ഹി സാഗരോ ഭീമഃ  
 സേതുകർമ്മദിദൃക്ഷയാ |  
 ദദൗ ദണ്ഡഭയാദ് ഗാധം  
 രാഘവായ മഹോദധിഃ || 6.22.50 ||

മമ മാതുർവരോ ദത്തോ  
 മന്ദരേ വിശ്വകർമ്മണാ |  
 മയാ തു സദ്യശഃ പുത്ര -  
 സ്തവ ദേവി ദവിഷ്യതി || 6.22.51 ||

ഔരസസ്തസ്യ പുത്രോഽഹം  
 സദ്യശോ വിശ്വകർമ്മണാ |  
 സ്താരിതോഽസ്ത്യഹമേതേന  
 തത്ത്വമാഹ മഹോദധിഃ |

ന ചാപ്യഹമനുകുക്തോ വഃ  
പ്രബ്രൂയാമാത്മനോ ഗുണാൻ || 6.22.52 ||

സമർഥശ്ചാപ്യഹം സേതും  
കർതും വൈ വരുണാലയേ |  
തസ്മാദദ്വൈവ ബധ്നന്തു  
സേതും വാനരപുംഗവാഃ || 6.22.53 ||

തതോ വിസൃഷ്ടാ രാമേണ  
സർവതോ ഹരിപുംഗവാഃ |  
ഉത്പേതതുർമഹാരൺയം  
ഹൃഷ്ടാഃ ശതസഹസ്രശഃ || 6.22.54 ||

തേ നഗാൻ നഗസങ്കാശാഃ  
ശാഖാമൃഗഗണർഷഭാഃ |  
ബഭഞ്ജുഃ പാദപാൻസൂത്ര  
പ്രചകർഷുശ്ച സാഗരം || 6.22.55 ||

തേ സാലൈശ്ചാശ്വകർണൈശ്ച  
ധവൈർവംശൈശ്ച വാനരാഃ |  
കുടജൈരർജുനൈസ്താലൈ -  
സ്തീലകൈസ്തീനീശൈരപി || 6.22.56 ||

ബിൽവകൈഃ സപ്തപർണൈശ്ച  
കർണികാരൈശ്ച പുഷ്പിതൈഃ |  
ചൂതൈശ്ചാശോകവൃക്ഷൈശ്ച  
സാഗരം സമപൂരയൻ || 6.22.57 ||

സമുലാശ്ച വിമുലാശ്ച  
പാദപാൻ ഹരിസത്തമാഃ |

ഇന്ദ്രകേതുനിവോദ്യദ്യ  
പ്രജഹൂർവാനരാസ്തരൂൻ || 6.22.58 ||

താലാൻ ദാഡിമഗുൽമാംശ്ച  
നാരികേലവിഭീതകാൻ |  
കരീരാൻ ബകുലാൻ നിംബാൻ  
സമാജഹൂരിതസ്തതഃ || 6.22.59 ||

ഹസ്തിമാത്രാൻ മഹാകായാഃ  
പാഷാണാംശ്ച മഹാബലാഃ |  
പർവതാംശ്ച സമുത്പാദ്യ  
യന്ത്രൈഃ പരിവഹന്തി ച || 6.22.60 ||

പ്രക്ഷിപ്യമാണൈരചലൈഃ  
സഹസാ ജലമുദ്ധ്യതം |  
സമുത്സസർപ ചാകാശ -  
മവാസർപത് തതഃ പുനഃ || 6.22.61 ||

സമുദ്രം ക്ഷോഭയാമാസു -  
ർനിപതന്തഃ സമന്തതഃ |  
സൂത്രാൺയന്യേ പ്രഗൃഹ്ണന്തി  
ഹ്യായതം ശതയോജനം || 6.22.62 ||

നലശ്ചക്രേ മഹാസേതും  
മധ്യേ നദനദീപതേഃ |  
സ തദാ ക്രിയതേ സേതു -  
ർവാനരൈർഘോരകർമഭിഃ || 6.22.63 ||

ദണ്ഡാനന്യേ പ്രഗൃഹ്ണന്തി  
വിചിൻവന്തി തമാപരേ |

വാനരൈഃ ശതശസ്ത്ര  
രാമസ്യാജ്ഞാപുരഃസരൈഃ || 6.22.64 ||

മേഘാഭൈഃ പർവതാഭൈശ്ച  
ത്യുണൈഃ കാഷ്ഠൈർബബന്ധിരേ |  
പുഷ്പിതാഗ്രൈശ്ച തരുഭിഃ  
സേതും ബധ്നന്തി വാനരാഃ || 6.22.65 ||

പാഷാണാശ്ച ഗിരിപ്രഖ്യാൻ  
ഗിരീണാം ശിഖരാണി ച |  
ദ്യശ്യന്തേ പരിധാവന്തോ  
ഗൃഹ്യ ദാനവസന്നിഭാഃ || 6.22.66 ||

ശിലാനാം ക്ഷിപ്യമാണാനാം  
ശൈലാനാം തത്ര പാത്യതാം |  
ബഭൂവ തുമുലഃ ശബ്ദ -  
സ്തദാ തസ്മിൻ മഹോദധൗ || 6.22.67 ||

കൃതാനി പ്രഥമേനാഹ്നാ  
യോജനാനി ചതുർദശ |  
പ്രഹൃഷ്ടൈർഗജസങ്കാശൈഃ -  
സ്ത്വരമാണൈഃ പ്ലവംഗമൈഃ || 6.22.68 ||

ദ്വിതീയേന തമൈവാഹ്നാ  
യോജനാനി തു വിംശതിഃ |  
കൃതാനി പ്ലവഗൈസ്തുർണം  
ഭീമകായൈർമഹാബലൈഃ || 6.22.69 ||

അഹ്നാ തൃതീയേന തഥാ  
യോജനാനി തു സാഗരേ |

ത്വരമാണൈർമഹാകായൈ -  
രേകവിംശതിരേവ ച || 6.22.70 ||

ചതുർഥേന തഥാ ചാഹ്നാ  
ദ്വാവിംശതിരഥാപി വാ |  
യോജനാനി മഹാവേഗൈഃ  
കൃതാനി ത്വരിതൈസ്തതഃ || 6.22.71 ||

പഞ്ചമേന തഥാ ചാഹ്നാ  
പ്ലവഗൈഃ ക്ഷിപ്രകാരിഭിഃ |  
യോജനാനി ത്രയോവിംശത്  
സുവേലമധികൃത്യ വൈ || 6.22.72 ||

സ വാനരവരഃ ശ്രീമാൻ  
വിശ്വകർമാത്മജോ ബലീ |  
ബബന്ധ സാഗരേ സേതും  
യഥാ ചാസ്യ പിതാ തഥാ || 6.22.73 ||

സ നലേന കൃതഃ സേതൂഃ  
സാഗരേ മകരാലയേ |  
ശുശുഭേ സുഭഗഃ ശ്രീമാൻ  
സ്യാതീപഥ ഇവാംബരേ || 6.22.74 ||

തതോ ദേവാഃ സഗന്ധർവാഃ  
സിദ്ധാശ്ച പരമർഷയഃ |  
ആഗമ്യ ഗഗനേ തന്ഥു -  
ർദ്രഷ്ടുകാമാസ്തദദ്ഭുതം || 6.22.75 ||

ദശയോജനവിസ്തീർണം  
ശതയോജനമായതം |

ദദ്യശൂർഭേവഗന്ധർവാ  
നലസേതും സുദുഷ്കരം || 6.22.76 ||

ആപ്സവന്തഃ പ്സവന്തശ്ച  
ഗർജന്തശ്ച പ്സവംഗമാഃ |  
തമചിന്ത്യമസഹ്യം ച  
ഹൃദ്ഭൂതം ലോമഹർഷണം || 6.22.77 ||

ദദ്യശുഃ സർവഭൂതാനി  
സാഗരേ സേതുബന്ധനം |  
താനി കോടിസഹസ്രാണി  
വാനരാണാം മഹൗജസാം || 6.22.78 ||

ബധ്നന്തഃ സാഗരേ സേതും  
ജഗ്മുഃ പാരം മഹോദധേഃ |  
വിശാലഃ സുകൃതഃ ശ്രീമാൻ  
സുഭൂമിഃ സുസമാഹിതഃ || 6.22.79 ||

അശോഭത മഹാൻ സേതുഃ  
സീമന്ത ഇവ സാഗരേ |  
തതഃ പാരേ സമുദ്രസ്യ  
ഗദാപാണിർവിഭീഷണഃ || 6.22.80 ||

പരേഷാമഭിഘാതാർഥ -  
മതിഷ്ഠത് സചിവൈഃ സഹ |  
സുഗ്രീവസ്തു തതഃ പ്രാഹ  
രാമം സത്യപരാക്രമം || 6.22.81 ||

ഹനുമന്തം ത്വമാരോഹ  
അംഗദം ത്വഥ ലക്ഷ്മണഃ |

അയം ഹി വിപുലോ വീര  
സാഗരോ മകരാലയഃ || 6.22.82 ||

വൈഹായസൗ യുവാമേതൗ  
വാനരൗ ധാരയിഷ്യതഃ |  
അഗ്രതസ്തസ്യ സൈന്യസ്യ  
ശ്രീമാൻ രാമഃ സലക്ഷ്മണഃ || 6.22.83 ||

ജഗാമ ധൻവീ ധർമാത്മാ  
സുഗ്രീവേണ സമൻവിതഃ |  
അന്യേ മധ്യേന ഗച്ഛന്തി  
പാർശ്വതോന്യേ പ്ലവംഗമാഃ || 6.22.84 ||

സലിലം പ്രപതന്ത്യന്യേ  
മാർഗമന്യേ പ്രപേദിരേ |  
കേചിദ് വൈഹായസഗതാഃ  
സുപർണാ ഇവ പുഷ്പുവുഃ || 6.22.85 ||

ഘോഷേണ മഹതാ ഘോഷം  
സാഗരസ്യ സമുച്ഛിതം |  
ഭീമമന്തർദ്ദധേ ഭീമാ  
തരന്തി ഹരിവാഹിനീ || 6.22.86 ||

വാനരാണാം ഹി സാ തീർണാ  
വാഹിനീ നലസേതുനാ |  
തീരേ നിവിവിശേ രാജേന്താ  
ബഹുമൂലഫലോദകേ || 6.22.87 ||

തദദ്ഭുതം രാഘവകർമ്മ ദുഷ്കരം  
സമീക്ഷ്യ ദേവാഃ സഹ സിദ്ധചാരണൈഃ |

ഉപേത്യ രാമം സഹസാ മഹർഷിഭി -

സ്തമദ്യഷിഞ്ചൻ സുശുഭൈർജ്ജലൈഃപൃഥക് || 6.22.88 ||

ജയന്ത്യ ശത്രുൻ നരദേവ മേദിനീം

സസാഗരാം പാലയ ശാശ്വതീഃ സമാഃ |

ഇതീവ രാമം നരദേവസത്കൃതം

ശുഭൈർവചോദിർവിവിധൈരപൂജയൻ || 6.22.89 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

യുദ്ധകാണ്ഡേ ദ്വാവിംശഃ സർഗഃ ||